
Shri Bhavani Shankara AshtavadhanashlokAH

ಶ್ರೀಭವಾನೀಶಂಕರಾಷ್ಟಾವಧಾನಶ್ಲೋಕಾಃ

Document Information



Text title : Bhavani Shankara Ashtavadhanashlokah

File name : bhavAnIshankarAShTAvadhAnashlokAH.itx

Category : shiva

Location : doc_shiva

Transliterated by : Rajesh Thyagarajan

Proofread by : Rajesh Thyagarajan, NA

Source : Shri Chitrapura Stuti Manjari, 2019

Acknowledge-Permission: Shri Chitrapur Math - Publications Committee <https://chitrapurmath.net/>

Latest update : June 5, 2021

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 5, 2021

sanskritdocuments.org

ಶ್ರೀಭವಾನೀಶಂಕರಾಷ್ಟಾವಧಾನಶ್ಲೋಕಾಃ



ವಿಪ್ರಾಣಾಮುಪಕಾರಕಾನ್ ಶುಭಕರಾನ್ ಋಗ್ವೇದಮಂತ್ರಾನಿಮಾನ್
ನಾನಾರ್ಥಾಭಿಹಿತಾಂಸ್ತ್ವಯಾ ಪ್ರಕಟಿತಾನ್ ಭಕ್ತ್ಯಾ ಮಯಾ ಭಾಷಿತಾನ್ .
ಸ್ವರ್ಗಾಧಿಷ್ಠಿತವಾಸವಾದಿವಿಬುದ್ಧೈಃ ಸಂಪೂಜಿತಾಂಘ್ರಿದ್ವಯ
ಭಕ್ತಾನಾಮಭಯಪ್ರದಾಯಕ ಶಿವ ತ್ವಂ ಶಂಕರಾರ್ಣಯ ..
ದೇವ ದೇವೋತ್ತಮ ದೇವತಾಸಾರ್ವಭೌಮ ಅಖಿಲಾಂಡಕೋಟಿಬ್ರಹ್ಮಾಂಡನಾಯಕ
“ಋಗ್ವೇದಪ್ರಿಯ ಋಗ್ವೇದ”ಸೇವಾಮವಧಾರಯ .. 1..
ದಿವ್ಯಂ ಸುಸ್ವರ ಶೋಭನಾರ್ಥಕಮಿಮಂ ಭಕ್ತ್ಯಾ ಮಯಾ ಭಾಷಿತಂ
ಯಜ್ಞಾನಾಮುಪಯೋಗಿನಂ ಶೃಣು ಯಜುರ್ವೇದಂ ತವಾಹ್ಲಾದಕಂ .
ಸ್ವಾಹಾಕಾರಯುಜಂ ಸುರಾದಿಸುಖದಂ ದಕ್ಷಾಧ್ವರದ್ವಂಸಕ
ಸಾಧೂನಾಂ ಭವಭೀತಿನಾಶನಕರ ಶ್ರೀಮದ್ಭವಾನೀಪತೇ ..
ದೇವ ದೇವೋತ್ತಮ ದೇವತಾಸಾರ್ವಭೌಮ ಅಖಿಲಾಂಡಕೋಟಿಬ್ರಹ್ಮಾಂಡನಾಯಕ
“ಯಜುರ್ವೇದಪ್ರಿಯ ಯಜುರ್ವೇದ”ಸೇವಾಮವಧಾರಯ .. 2..
ವೇದಾನಾಂ ಪರಮಂ ಮಯಾ ನಿಗದಿತಂ ಕರ್ಣಾಮೃತಂ ತೋಷದಂ
ದುಷ್ಟಾನಾಂ ಕ್ರಥನೇ ವಿಶಾರದ ಚಿರಂ ತ್ರೈಲೋಕ್ಯನಾಥಾಗ್ರಣೀಃ .
ಭಕ್ತಾನಾಂ ಪರಿಪಾಲನೋತ್ಪುಕತಮ ಪ್ಯಾಟ್ ಸಾಮಗಾನಪ್ರಿಯ
ಹೇಮಾದ್ರಿಸ್ಥಿತಯೋಗಿವಂದಿತಪದ ತ್ವಂ ಸಾಮಗಾನಂ ಶೃಣು ..
ದೇವ ದೇವೋತ್ತಮ ದೇವತಾಸಾರ್ವಭೌಮ ಅಖಿಲಾಂಡಕೋಟಿಬ್ರಹ್ಮಾಂಡನಾಯಕ
“ಸಾಮವೇದಪ್ರಿಯ ಸಾಮವೇದ”ಸೇವಾಮವಧಾರಯ .. 3..
ನಾನಾರ್ಥಾಭಿಹಿತಾಂಸ್ತ್ವಯಾ ಪ್ರಕಟಿತಾಂಶ್ಚಾರ್ಥವೇದೋದಯಾನ್
ಮಂತ್ರಾನ್ವೀರ್ಯಯುತಾನಭೀಷ್ಟಫಲದಾನ್ ಲೋಕೇ ತ್ವಯಾ ವಿಸ್ತೃತಾನ್ .
ಕೈಲಾಸಸ್ಥಿತನಂದಿಮುಖ್ಯಗಣಪೈಃ ಸ್ತೋತ್ರೈಃ ಸದಾ ವಂದಿತ
ಲೋಕಾಭೀಷ್ಟಫಲಪ್ರದಾತ್ಯ ಗಿರಿಶ ತ್ವಂ ಕೃತ್ತಿವಾಸಃ ಶೃಣು ..
ದೇವ ದೇವೋತ್ತಮ ದೇವತಾಸಾರ್ವಭೌಮ ಅಖಿಲಾಂಡಕೋಟಿಬ್ರಹ್ಮಾಂಡನಾಯಕ
“ಅಥರ್ವವೇದಪ್ರಿಯ ಅಥರ್ವವೇದ”ಸೇವಾಮವಧಾರಯ .. 4..
ಷಟ್ಪಿಂಶಾತ್ಕತತ್ತ್ವ ಸಾಧನಕರಂ ವೇದಾಂತವೇದ್ಯಾವ್ಯಯ
ವಿಶ್ವೋತ್ಪಾದಕ ವಿಶ್ವತೋಮುಖಮಿದಂ ತ್ವಲ್ಪಾಕ್ಷರಂ ಸಾರವತ್ .

ಅಸ್ತೋಭಂ ತ್ವನವದ್ಯಸೂತ್ರಮಮಲಂ ಸರ್ವಾರ್ಥಸಂಪಾದಕಂ
 ಶಶ್ವತ್ಸಂಶ್ರುತಿಸಾಗರಂ ಸಮುದಿತಂ ವೇದಾಂತಶಾಸ್ತ್ರಂ ಶೃಣು ..
 ದೇವ ದೇವೋತ್ತಮ ದೇವತಾಸಾರ್ವಭೌಮ ಅಖಿಲಾಂಡಕೋಟಿಬ್ರಹ್ಮಾಂಡನಾಯಕ
 “ವೇದಾಂತಶಾಸ್ತ್ರಪ್ರಿಯ ವೇದಾಂತಶಾಸ್ತ್ರ”ಸೇವಾಮವಧಾರಯ .. 5..
 ಭಸ್ಮೋದ್ಗೂಲಿತವಿಗ್ರಹೋಪನಿಷದಾಂ ವಾಕ್ಯೈರುಪಬೃಂಹಿತಂ
 ಪಾರಾಶರ್ಯಕೃತಂ ಪುರಾಣಮುದಿತಂ ನಿತ್ಯಂ ಮಯಾ ಭಕ್ತಿತಃ .
 ಏತತ್ಪಂಚಸುಲಕ್ಷಣಾನ್ವಿತಪದಂ ಹ್ಯಧ್ಯಾತ್ಮತತ್ತ್ವಂ ಪರಂ
 ಶಶ್ವತ್ಸಂಶ್ರುತಿಸಾಗರೋದ್ಧರ ವಿಭೋ ತ್ವಂ ಸೇತಿಹಾಸಂ ಶೃಣು ..
 ದೇವ ದೇವೋತ್ತಮ ದೇವತಾಸಾರ್ವಭೌಮ ಅಖಿಲಾಂಡಕೋಟಿಬ್ರಹ್ಮಾಂಡನಾಯಕ
 “ಪುರಾಣಪ್ರಿಯ ಪುರಾಣ”ಸೇವಾಮವಧಾರಯ .. 6..
 ವಿಶ್ವಾಧಾರಕ ವಿಶ್ವಪೋಷಕ ಭವನ್ ವಿಶ್ವಾದ್ಯ ವಿಶ್ವೇಶ್ವರ
 ವಿಶ್ವೇಷಾಂ ಸ್ಥಿತಿಸೃಷ್ಟಿನಾಶನವಿಧೇ ವಿಶ್ವಾತ್ಮಕಾಧೀಶ್ವರ .
 ವಿದ್ಯಾಧಾರಕ ವಿಶ್ವರೂಪಕ ಗುರೋ ವಿದ್ಯಾಪ್ರದಾತಃ ಪ್ರಭೋ
 ವಿಧ್ವದ್ಭಿರ್ನುತ ವಂದ್ಯಮಾನಚರಣ ತ್ವಂ ಗದ್ಯಮಾಕರ್ಣಯ ..
 ದೇವ ದೇವೋತ್ತಮ ದೇವತಾಸಾರ್ವಭೌಮ ಅಖಿಲಾಂಡಕೋಟಿಬ್ರಹ್ಮಾಂಡನಾಯಕ
 “ಗದ್ಯಪದ್ಯಪ್ರಿಯ ಗದ್ಯಪದ್ಯ”ಸೇವಾಮವಧಾರಯ .. 7..
 ಮಾತಾಂಗಾಸುರಕಂಧರಾಪಹರ ಭೋ ಮಾರಾಂಗಸಂದಾಹಕ
 ಮಾಯಾ ಪಾರಗ ಮಾನ್ಯ ಮಾಧವಸುಹೃನ್ ಮಾಯಾಗುಣೈಮೋಹಕ .
 ಮಾಯಾತೀತ ನಿರಂಜನಾತ್ಮಕ ಸದಾ ಮಾಹೇಂದ್ರವಂದ್ಯಾದ್ಯ ಭೋ
 ಮಾರ್ಕಂಡೇಯಮುನೀಂದ್ರಪೂಜಿತಪದ ಸೋಮಾಷ್ಟಕಂ ತ್ವಂ ಶೃಣು ..
 ದೇವ ದೇವೋತ್ತಮ ದೇವತಾಸಾರ್ವಭೌಮ ಅಖಿಲಾಂಡಕೋಟಿಬ್ರಹ್ಮಾಂಡನಾಯಕ
 “ಅಷ್ಟಕಪ್ರಿಯ ಅಷ್ಟಕ”ಸೇವಾಮವಧಾರಯ .. 8..
 ಶ್ರುತ್ಯಾದಿಸ್ತುತಿಭಿಃ ಪ್ರಕಾಶಿತ ಜಟಿನ್ ವಿಧ್ವಗ್ನಿಸೂರ್ಯಾಂಬಕ
 ನಾನಾಲಂಕೃತಭೋಜನಕಾಸುರರಿಪೋ ವಿದ್ಯಾಧರಾಖ್ಯಾಪಿತಂ .
 ಭೋ ಸ್ವಾಮಿಂಸ್ತವಮಾನಸಪ್ರಿಯಮಿದಂ ಷಡ್ವಾದಿಭೇದಾನ್ವಿತಂ
 ಶ್ರೀರಾಗಾದಿಯುತಂ ಶುಭಂ ಸುರುಚಿರಂ ಸಂಗೀತಮಾಕರ್ಣಯ ..
 ದೇವ ದೇವೋತ್ತಮ ದೇವತಾಸಾರ್ವಭೌಮ ಅಖಿಲಾಂಡಕೋಟಿಬ್ರಹ್ಮಾಂಡನಾಯಕ
 “ಸಂಗೀತಪ್ರಿಯ ಸಂಗೀತ”ಸೇವಾಮವಧಾರಯ .. 9..
 ದೈತ್ಯೋನೃಂಧವಿಧೌ ಪರಾಕ್ರಮನಿಧೇ ಹೇ ಶೀರ್ಷಮಾಲಾಧರ
 ಸಾಧೂನಾಂ ಹೃದಯಾಂಬುಜಸ್ಥ ಸತತಂ ರುದ್ರಾಕ್ಷಮಾಲಾಧರ .
 ರಕ್ಷೋಹೃದ್ಭಯಕಾರಕಂ ಶುಭಕರಂ ದುಗ್ಡಾಚ್ಛಶಂಖೋತ್ಥಿತಂ
 ಓಂಕಾರಧ್ವನಿಮೀಶ ಕರ್ಣಮಧುರಂ ಶಂಭೋ ಸದಾಕರ್ಣಯ ..

ದೇವ ದೇವೋತ್ತಮ ದೇವತಾಸಾರ್ವಭೌಮ ಅಖಿಲಾಂಡಕೋಟಿಬ್ರಹ್ಮಾಂಡನಾಯಕ
“ಶಂಖವಾದ್ಯಪ್ರಿಯ ಶಂಖವಾದ್ಯ”ಸೇವಾಮವಧಾರಯ .. 10..

ಶ್ರೀಮಚ್ಛಂಕರದೇಶಿಕಾದಿಗುರುಭಿಃ ಸ್ವಾರಾಧಿತಾನಂದದ

ಶ್ರೀಮದ್ಭಕ್ತಜನೋತ್ತಮೈಃ ಕೃತಮಿದಂ ನಾದೇನ ಸಂಶೋಭಿತಂ .

ಸಪ್ತಧ್ವಾನಯುತಂ ಶುಭಂ ಸುರುಚಿರಂ ಶ್ರೀಮನ್ ಮೃಡಾನೀಪತೇ

ಶೃಂಗಾಲಂಕೃತರಾಗನಾದಸಹಿತಂ ವೇಣುಂ ಸದಾ ತ್ವಂ ಶೃಣು ..

ದೇವ ದೇವೋತ್ತಮ ದೇವತಾಸಾರ್ವಭೌಮ ಅಖಿಲಾಂಡಕೋಟಿಬ್ರಹ್ಮಾಂಡನಾಯಕ
“ವೇಣುವಾದ್ಯಪ್ರಿಯ ವೇಣುವಾದ್ಯ”ಸೇವಾಮವಧಾರಯ .. 11..

ತ್ರಿಪುರದಹನಮೂರ್ತೇ ಪಾವನಾಪಾರಕೀರ್ತೇ

ತ್ರಿಭುವನಧರಮೂರ್ತೇ ಶೂಲಪಾಣೇ ತ್ರಿಮೂರ್ತೇ .

ಡಮರುಕಧರಮೂರ್ತೇ ವಿಶ್ವಮೂರ್ತೇಽಷ್ಟಮೂರ್ತೇ

ಭವಭಯಹರಮೂರ್ತೇ ಮೌರಿವಾದ್ಯಂ ಶ್ರುಣು ತ್ವಂ ..

ದೇವ ದೇವೋತ್ತಮ ದೇವತಾಸಾರ್ವಭೌಮ ಅಖಿಲಾಂಡಕೋಟಿಬ್ರಹ್ಮಾಂಡನಾಯಕ
“ಮೌರಿವಾದ್ಯಪ್ರಿಯ ಮೌರಿವಾದ್ಯ”ಸೇವಾಮವಧಾರಯ .. 12..

ಭೇರಿದುಂದುಭಿರುರ್ಝರೋರ್ಧ್ವಕತುರೀಶಂಖಾನಕಾಂಕೀತತ

ಠಕ್ಕಾಮದಲತಾಲವೇಣುಡಮರುಶ್ರುತ್ಯಾದಿವಾದ್ಯಾರವಾನ್ .

ನಾನಾಭೇದಯುತಾನ್ ಜಡೀಕೃತಕಕುಭ್ನೋಷಾಶ್ರವೋ ರಂದ್ರಕಾನ್


ಶ್ರೀವಲ್ಯಾಖ್ಯಪುರಾಧಿವಾಸ ಭಗವನ್ ಶ್ರೀಶಂಕರಾರ್ಕಣಯ ..

ದೇವ ದೇವೋತ್ತಮ ದೇವತಾಸಾರ್ವಭೌಮ ಅಖಿಲಾಂಡಕೋಟಿಬ್ರಹ್ಮಾಂಡನಾಯಕ
“ಸರ್ವವಾದ್ಯಪ್ರಿಯ ಸರ್ವವಾದ್ಯ”ಸೇವಾಮವಧಾರಯ .. 13..


ಇತಿ ವತ್ಸಗೋತ್ರೋತ್ಪನ್ನಗಣಪತಿಶರ್ಮಣಾ ವಿರಚಿತಾಃ

ಶ್ರೀಭವಾನೀಶಂಕರಾಷ್ಟಾವಧಾನಶ್ಲೋಕಾಃ ಸಂಪೂರ್ಣಾಃ .

Encoded and proofread by Rajesh Thyagarajan

——
Shri Bhavani Shankara AshtavadhanashlokAH

pdf was typeset on June 5, 2021

——
Please send corrections to sanskrit@cheerful.com

